

مولانا حافظ القمان الحق اخبار حقانی  
مدرس جامعہ حقانیہ

## میرے مشفق میرے شیخ رحمہ اللہ تعالیٰ

اپنے حضرت شیخ پر لکھتے ہوئے میرا قلم اور ہاتھ تحریر اڑا ہے کیونکہ میرے پاس اپنے حضرت شیخ کی شخصیت پر لکھنے کیلئے نہ تو علمی استعداد ہے کہ حضرت شیخ کا علمی مقام بیان کر سکوں اور نہ ہی میرے دامن میں عمل کا کوئی چیلگی بھردا نہ ہے کہ حضرت شیخ کے علمی مقام کا احاطہ کر سکوں مگر برسوں کی تعلق پر منی محبت و عقیدت سے بھرے تعلق کا تقاضا یہ ہے کہ انکی ذات با بر کرت پر کچھ نہ کچھ تحریر کروں تاکہ خریدار ان یوسف میں میرا نام بھی شامل ہو، بنده نے تو اس وجہ سے قلم اٹھایا کہ حضرت شیخ کی جدائی کے غم کو ہلکا کر سکوں۔

ہائے افسوس صد افسوس! آج ہم میں وہ فضاحت و بلا غلت کا سمندر، مند تر لیں کا بے تاج بادشاہ موجود نہیں جن کی ضیاء پاشیوں سے ایک عالم سیراب ہوتا تھا، جیسا کہ عبداللہ بن عباسؓ کی شان میں اسکے شاگرد حضرت امام مسروقؓ فرماتے ہیں: إِذَا رأَيْتَ قُلْتَ اَجْمَلَ النَّاسِ وَإِذَا نَطَقَ قُلْتَ اَفْصَحَ النَّاسِ وَإِذَا حَدَثَ قُلْتَ اَعْلَمَ النَّاسِ

### شفقت و رافت کا بے مثال نمونہ

تو بلا مبالغی یہی کلمات مبارک حضرت شیخ پر بھی ایسی ہی صادق ہیں جیسے عبداللہ بن عباسؓ پر حضرت شیخ اپنی سادگی میں اپنی مثال آپ اور سنت نبوی صلی اللہ علیہ وسلم پر ایسی مداومت کہ الحمد للہ جب سے حضرت شیخ کو دیکھا اور پہچانا تھا تو کوئی دن ایسا نہیں گزرا کہ جس میں بنده نے حضرت شیخ کا دیدار نہ کیا ہا اور حضرت شیخ کی سر مبارک پر پگڑی، آنکھوں میں سرمدہ، سنت کے مطابق لباس، چنان پھرنا، گفتگو اور اخلاق و کردار، مجلس میں اٹھنا بیٹھنا اور اپنے تلامذہ کے ساتھ معاملہ و برداز میں سنت نبوی علی صاحبها الف الف سلام و تحیۃ کا ایک مجسمہ اور اپنے ماتحتوں کے لئے شفقت و رافت کا ایک بے مثال نمونہ تھے۔

شیخ کے متعلق اتنا عرض کروں گا کہ امام شمس الدین الذہبیؒ اپنی معرکۃ الاراء تصنیف سیرۃ اعلام النبیاء میں حضرت عائشہؓ کے احوال بیان کرتے ہوئے لکھتے ہیں کہ حضرت مسروقؓ حضرت عائشہؓ کا علمی مقام بیان کرتے ہوئے فرماتے ہیں کہ بحر لا ینزف تو یقیناً میرے حضرت شیخ بھی انہی کے مصدق ہیں بلکہ پہلے دن حضرت شیخ کے مسجد میں تقریبیت میں شرکت کا موقع ملا تو حضرت شیخ کے بڑے صاحبزادے مولانا قاری سید امجد علی شاہ مجلس میں

فرمانے لگے کہ آج کل میں دینی میں جس عرب شیخ کے ساتھ ہوں انہوں نے بتایا کہ میں مصر، شام، ہندوستان اور پاکستان کے بہت سارے علماء سے ملا ہوں لیکن واللہ میں نے اسکے والد (شیر علی شاہ صاحب) جیسا عالم نہیں دیکھا اور فرمایا ہو بحراً ساحل لہ

حضرت شیخ صاحبؒ کا علمی مقام کسی سے پوشیدہ نہیں جامعہ حقانیہ کے مندویت کے خصوصاً اور عموماً جامعہ حقانیہ کے روح روای حضرت مولانا ڈاکٹر سید شیر علی شاہ مدنی صاحبؒ سے بندہ نے اپنے تعلیمی سفر میں بخاری اور ترمذی شریف میں استفادہ کیا اور اسی طرح شعبان و رمضان کی تعلیمات میں بھی حضرت شیخ صاحبؒ سے دو مرتبہ مکمل اور تیسری مرتبہ صرف رمضان کے مہینہ مکمل دورہ تفسیر القرآن میں استفادہ کیا۔

### منفرد انداز تدریس

حضرت شیخؒ کا درس کوئی عام درس نہیں تھا بلکہ حضرت شیخؒ اپنے دروس میں علوم و معارف کا ایک پورا سمندر کوڑے میں جمع کر کے طلباء کے سامنے پیش فرماتے، ترمذی شریف کا درس اول گھنٹہ میں ہوتا تھا تو انکا معمول تھا کہ حدیث شریف کے سبق سے پہلے کسی سبعہ عشرہ قاری سے قرآن پاک کی تلاوت کرتے اور پھر اکثر تلاوت کے بعد ارشاد فرماتے کہ میری خواہش ہے کہ مدارس اور جامعات میں امام صحیح کی نماز میں جب قرأت کرے تو سبعہ عشرہ متواترہ میں قرآن پاک کو پڑھے بہت مزہ آتا ہے۔ بہر حال حضرتؒ اپنے دروس میں اپنے تلامذہ کو نہ صرف علوم پڑھاتے بلکہ خصوصی طور پر معاشرہ کے اصول و آداب سے بھی روشناس کرتے موقع بہ موقع نصائح بھی فرماتے اور معاشرے کے جتنے بھی افراد ہوتے ان کے بارے میں خصوصیت سے آگاہ کرواتے کہ والدین سے کس طرح سلوک کرنا ہے، اور رشتہ داروں، محلہ والوں اور پوری دنیا کے مسلمانوں کے ساتھ کس طرح آپ نے زندگی گزاری ہے اور اپنے تلامذہ سے فرماتے کہ آپ دنیا میں جہاں جاؤ گے تو ترجمان ہیں الہزادنیا کے تمام طبقات کے ساتھ اپ نے ایسی روشن اختیار کرنی ہے جیسا کہ ہمارے اسلاف واکابر نے کیا ہے۔

### اسلاف کے تذکرے

درس کے دوران جب اپنے اسلاف واکابر اور خصوصاً اپنے اساتذہ کا تذکرہ فرماتے تو روتے ہوئے ان کا ذکر خیر فرماتے اور ان کے لئے بہت ساری دعائیں فرماتے ایک دن بخاری شریف جلد ۲ میں قیامت کے نشانیوں میں یہ ہے کہ غنا (گانے بجانے) زیادہ ہو جائے گی تو فرمایا کہ ہمارے استاذ تھے جامعہ اسلامیہ مدینہ منورہ کے رئیس شیخ عبداللہ بن عبد العزیز بن باز وہ فرماتے تھے کہ ہمیں اپنے استاذ نے جب یہ حدیث شریف سنائی تو فرمایا کہ یہ قیامت کی نشانیوں میں سے ہے کہ غنا (گانے بجانے) زیادہ ہو جائیں گی تو فرمایا کہ ایسا ہی ہو گا کیونکہ رسول اللہ صلی

الله علیہ وسلم نے فرمایا ہے اور یہ ہو کر رہے گا۔ تو حضرت شیخ صاحب روتے تھے کہ کاش آج میرے استاد زندہ ہوتے تو وہ خود دیکھ لیتے کہ گانے بجانے کس طرح اور کن آلات کے ذریعے ہمارے جیبوں میں پہنچے ہیں۔

### ترمذی شریف کا انداز

حضرت شیخ کا ترمذی شریف کا درس اکثر پشتون کی بجائے عربی میں ہوتا عربی زبان حضرت شیخ صاحب اپنی مادری زبان سے بھی آسان بولتے ترمذی شریف ایسے پڑھاتے کہ گویا امام ترمذی سے براہ راست پڑھی ہے اور مشکل سے مشکل عبارات کو ایسے حل فرماتے کہ کمزور طالب علم بھی سمجھ جاتے دوران درس موقع محل کی مناسبت سے پتوار دو فارسی عربی اشعار بطور استدلال کے پڑھنا حضرت شیخ کا یک نزال انداز تھا کہ اس کی وجہ سے طالب علم سبق سمجھنے پر عبور حاصل کرتا، یہی وجہ تھی کہ طلبائے کرام ترمذی شریف کے اس باقی میں بہت اہتمام اور دوام سے حاضر ہوتے۔

### طلباۓ کو عربی سیکھنے کی ترغیب

شیخ صاحب اپنے درس میں ہمیں عربی سیکھنے کیلئے بار بار ترغیب فرماتے تھے ایک مرتبہ فرمایا کہ طالب علم کو چاہئے کہ وہ عربی تلفظ صحیح کرنے کی کوشش کرے عالم کے لئے ضروری ہے کہ عربی زبان بول سکتا ہو جب میں جامعہ اسلامیہ مدینہ منورہ میں تھا تو ایک پاکستانی عالم دین وہاں آئے وہ بہت بڑے محمدث تھے تقریباً ۲۰ سال سے بخاری شریف پڑھا رہے تھے، میں نے اُنکو جامعہ اسلامیہ کے رئیس سے ملا یا اور انکا تعارف کرایا کہ یہ دیوبندی عالم ہیں بڑے پائے کے محمدث ہیں علوم دینیہ کی ترویج میں اُنکی بہت خدمات ہیں رئیس الجامعہ نے علمائے دیوبندی کی بہت زیادہ تعریف کی اور انکی خدمات کو سراہا میں نے اس محمدث کو اشارۃ کر کہ آپ رئیس الجامعہ کا شکریہ ادا کریں تو انہوں نے کچھ دیروپنے کے بعد مجھے کہا کہ شیر علی شاہ جواب دے دو، رئیس الجامعہ نے پوچھا کہ حضرت شیخ کیا کہتے ہیں میں نے کہا کہ ہمارے علماء اس بات سے ڈرتے ہیں کہ کہیں اعراب کی غلطی نہ ہو جائے پھر میں نے رئیس الجامعہ کا شکریہ ادا کیا غلام یہ کہ علماء اور طلباء کے لئے ضروری ہے، اس لئے عربی بول چال نہایت ضروری ہے اس ایک کمرے میں رہنے والے طلباء کو عربی میں کلام کرنا چاہئے تاکہ عربی بولنے کی استعداد میں بڑھ جائے اور کم از کم اپنا تعارف تو عربی میں کر سکے۔

### رسم دستار بندی اور تضییع اوقات

سبق کے دوران طلباء سے فرمایا کہ طالب علموں کو چاہئے جب آخری دو مہینے رہ جاتے ہیں تو ان دو مہینوں میں سب طلباء زیادہ سے زیادہ محنت کریں کیونکہ اس کے بعد انکا امتحان ہو گا لیکن افسوس کہ آج کل طلباء آخری

دو مہینوں کو دستار بندی کی تیاری میں صرف کرنے میں لگ جاتے ہیں کارڈ بناتے ہیں مختلف قسم کے بڑے بڑے بیزرن بنا کر اوپر ایزاں کرواتے ہیں ان چیزوں میں ہر طالب علم دوسروں سے آگے بڑھنے کی کوشش کرتا ہے دستار بندی کے لئے دور دراز سے لوگوں کو بلواتے ہیں خاندان کے تمام افراد کے لئے بندوبست کرواتے ہیں گویا اسکے دو مہینے دستار بندی کی نذر ہو جاتے ہیں۔

میں ذاتی طور پر ان چیزوں کا سخت مخالفت ہوں امتحان کے اس قیمتی وقت کو دستار بندی کی تیاری میں ضائع کرنا دشمندی کی بات نہیں جو وقت اپ اس بندوبست میں ضائع کرتے ہیں اس وقت کو مطالعے میں صرف کریں اور جو رقم اپ اس دستار بندی پر خرچ کرتے ہیں اس پر اپنے لئے کتابیں خریدیں کیونکہ عالم کا اسلحہ کتاب ہے اور بغیر اسلحہ کے کسی میدان میں اڑانا کامی کا باعث بنتا ہے۔

### سبق کے بعد اختتامی دعا

پھر روزانہ حضرت شیخ صاحب<sup>ح</sup> حدیث شریف کے اسپاٹ کے بعد طلباء کے لئے خصوصاً اور عالم اسلام کے لئے عموماً دعا فرماتے طلباء کیلئے خصوصیت سے یہ دعا فرماتے کہ اللہ تعالیٰ ان کے فضلاً کے مستقبل کو روشن و منور فرمائے اور جامعہ حقانیہ کے بقاء اور ترقی کیلئے خصوصی دعا فرماتے اور الحمد للہ ایسا ہی ہوتا کہ اللہ تعالیٰ ان فضلاء کو دین کی کسی شعبہ میں قبول فرماتے کیوں کہ امام شافعیؓ اپنے دیوان میں فرماتے ہیں:

سهام	اللیل	لاتخطی	ولکن
لہا	امد	وللامد	انقضاء

### رقم سے خصوصی شفقت و محبت

رقم سے حضرت شیخ مرحوم خصوصی شفقت و محبت فرماتے تھے، وفات سے دو تین گھنٹے قبل عالم مختار شیخ الحدیث مولانا سمیع الحق صاحب کے نام مکتب میں رقم کا نام تحریر فرمایا وفات کے بعد ان کے تجھیں و تدفین کے تمام خدمات میں بذات خود شریک رہا جنازہ میں انکے ایک بولینس میں ہمہ تن موجود رہا یہی انکی محبت اور شفقت تھی جو آختر تک کھنچ لائی۔